

ዕንደራ ንርእን ንሰምዕን አሎና

ሃገርና ካብቲ ዝነበረቶ ናይ ባዕዲ አደራዕ መግዛእቲ ብደም ዳቃ ነጻ ወጺኦ ልዕላዊት ሃገር ምስ ኮነት ብዓቕሚ ህዝባ ቀስ ብቐስ ሰላም ከተውሕሰ ዕብዮት ምጣኔ ሃብቲ ከተዕበ. ማሕበረሰብአዊ ጉዳያት ክትልውጥ ዝነበራ ነቲ ኩሉ እተደኻመሉን እተጸዕረሉን ነገር ኢደ ሰባራ ኢሳያስ ጽቡቕ መዛዘሚ ከም ዘይህልዎ ገይሩ ከበላሽዎ፣ ሰባት ክኣሰር፣ ካብ ሃገር ከውጽእ ከሳድድ ከሎ ንሕና ድማ ኣብ ነንሕድሕድና ምትእምማን ስኢንና ኣብ ውሽጥ ሃገር ዘሎ ህዝቢ ኣብ ልዕሊ ካልኣት ሰባት ግፍዒ ክፍጸም ከሎ ንዓይ ኣብ ነብሰይ ኣይምጸእ እምበር እንታይገደሽኒ ብምባል ዓገብ ስለ ዘይተባህለ ትም ስለተመርጸ ይውዓል ይሕደር እቲ ግፍዕስ በልማማ ኣብ ኩሉ በጽሑ ኢዩ። እቲ ኣቐዲሙ ኣብ ስደት ዝጸንሑን እቲ ዲሒሩ ኣብ ስደት ዝተወሰኸን ህዝቢ ድማ ተቓዋሚን ደጋፊን ስርዓት ህግደፍ ኮይኑ ተኸፋፊሉ ተጠማሚቱ ይነበር ኣሎ። ብፍላይ እቶም ተቓዋሚቲ ሐድነት ፈጠርና ነቶም ደገፍቲ ኣብ ጎንና ከም ዝጽግዑ ዝገብር ሐድነት ስለዘዋገዙና ኢሳያስ ሰጋእ ከይበለ ደፊሩ ብንዕቀት ድላዩ ይፍጽም ኣሎ። ካብዚ ዝኸፍእ የለን፣ ንሕና እቶም ኣብ ስደት ዘሎና ኢና ደፊርና ቁምነገር ዘለዎ ስራሕ ክንሰርሕ ዘሎና። ተቓዋሚቲ ሐይልታት ንዓማጺ ስርዓት ሰዓርና ህዝባዊ ስርዓት ክንተክል እንተኾና እቲ ቀለልን ሐጺርን ክርብሐና ዝኸእል ተረዲእና ካብቲ ዘለናዮ ምፍልላይ ወጺእና ከካብ ውድብና ዘዝውክሉና ሰባት ሊኢኻና ኣብ መኣዲ ዘተ ኣቲና ንዘራረብ። ዘተ ምስ ጽቡቕ ድልዩት ደምክራሲ ኢዩ። ተዛቲና ሐድነትና ተረጋገጹ ዓወትና ይረጋገጽ ውድቀት ድክታቶር ድማ ይቐልጥፍ።

እንብኣርከሰ ነም ኣብ ዘተ ክእትወና ዝኸእሉ ሐገዝቲ ነገራትም ኣብ ቦታ ጽምዖ ተቐሚጥና ብህዳኣት ሐሲብና ንዝክርም።

ሀ) ዝኸሪ ሰዉኣትና ዝኸሪ መተዕብይትና ኣብ ውሽጢ ልብና ኮይኑ ቡብጊዚኡ እንዳገንፈለ ዘንድደና ምንጭብ።

ለ) ኣብ ጊዜ ንእሰነትና ተጻዊትና ተዓዊትና ነንሕድሕድና ምንኩብ ንሙንኩብ ተተሐሒዝና ክንዘልል ከሎና ምንክር፣ ተፈልዮሙና ዘለዉ።

ሐ) ካብ ሰድራና ካብ ኣሕዋትናን ካብ መሳቲናን ተፋላሊና ኔርና ምስተራኹብና ክሳድንኸሳድ ተሐናኒቕና ክንሰዓም ከሎና ይዝከረናዶ።

መ) ኣረገውቲ ወለዲ ሰዉኣት ተኾርምዮም/ተጨቢጦም መንከሶም ኣብ ማእከል ክልቲኡ ብርኮም ኣእትዮም ክትክዙ ክሐዝኑ

ከለዉ ብምስልን ብኣካልን ዝርኣዩና እንተኾይናም እንታይ ከነርእዮም ኣሎና። ሐድነት፣ ስራሕ ለውሃት.....ወዘት።

ሰ) ቀደም ዘጽለልናሉ ጥዑም ፍረታት ዝበላዕናሉ ዓቦይቲ ኣግራብ በሪሹ፣ ዘጽለልናሉ በዓትታት ተሰባቢሩ፣ ዝሐንበሰናሉ ቀላያት/ሩባታት ማዩ ነጺፉ፣ ዘገሰናሉ ለሰታት ዳሕሲሱ፣ ዘዕለልናሉ መዕረፊ ቦታታት ፈሪሱ፣ ዝተዛወርናሉ ጎደናታት ተኾዓቲ ናይ ከተማ ህንጻታት ዓንዩ ርኢና ነቲ ናይ ቀደም ቕርጸም እንዳዘከርና እንተ ዘቲና ኣብ ዝተረጋገጸ ውሳኔ ክመርሑና ኢዮም፣ ነቶም ሕድሪ ሰማእታት ኣብ ጊዜእም ከይፍጸሙ ዓቦይቲ ዓንቀፍቲ ምክንያታት ኮይናም ዘለዉ ፈሊና ኣለሊና ጸሪግና ኣድላይ ስራሕ ክሰራሕ ይከኣልዩ ዝብል እምንቶ ኣብ ልብና ኣቐሚጥና ኣንፈትና ከይሰሐትና ምእንቲ ኩሉ

ክብርታትና ብድልየትን እምነትን፣ ብተስፋን ብፍቅርን ሐሳባትና ሐደ ኮይኑ ንቃለሰሞ ዝተለምናዮ ሰራሕ ክዕወት ከሎ ክንርእዮ ኢና።

ክሕግዘና መታን፣ ኣቐዲምና ብቅንዕና ኣተኩርና ምስ ኩሉ ኣነጻጸርና ክንርእዮ ዘሎና ክንሃድመሉ ዘይንክእል ሐቂ ነገር ድማ ኣሎ። ኣብ ስደት ዘሎና ቡብውልቕና ነዚ ኣብ ስደትና ዘሎናዮ መነባብር ምስቲ ኩሉ ኣብ ዓድና ከሎና ዝነበረና ማሕበራዊ ጉዳያትና ከነጻጸር ክሎና ብዙሕን ቡብዓይነቲን ፍልልያት ከም ዘለዎ ኣብ ናይ ኩልና ልብን ኣእምሮን ሰፊሩ ኣሎ ንፈልጦ ድማ ኢና። እቲ ሐቂ ድም ንሱ ኢዩ። ሰለዚ ምናልባት ኣዘዮም ውሑዳትሰባት ካብ ስደት ጠቕሊሎም ዓዶም ተመሊሾም ክቐመጡ ይክእሉ ይኹን። እቲ ዝበዘሕ ግን ኣብ ክልቲኡ ኣብ ስደትን ኣብ ዓድን እንዳተመላለሰ ክነብር ይደሊ ይኸውን። ከም ካልኣት ስደተኛታት ዓለም፣ ዓቦይቲ ተመሊሾም ደቆም ተመሊሾም ማለት ኣይኮነን። ሕጂ ግን ዓድና ሰላም ኮይኑሰ ብድግ ኢልና ተላሂልና ናብቲ ናብራ ቀደምና ክንምለስ እሞ ኣብቲ ዝትከል ምምሕዳር ሃገር ተኻፊልቲ ፖለቲካዊ ሰልፍታትን ማሕበራዊ ጉዳያትን ክንከወን ክእለት ሃልዩና ዕላማና ከነተግብር ንክእል ንመሰል ኣሎና። ከመይሲ ከምቲ ኣብ ሃገርና ኣብዘሐ ሰልፍታት ክህልዎ ኣለወን ሐንቲ ሰልፊ ከም ህግደፍ ናይ ዲክታቶር መሳሪሕት ኣይንፍቅድን ኢና እንብሎ። ኣብዚ ኣብ ስደት ኹንና ፖለቲካውያን ውድባት ምንቕስቃሳት ወኪልና እቲ ካባና ካብ ስደተኛታት ዝድለ ሐገዝ ብሐደ ነቲ ኣብ ውሽጢ ሃገርና ዘሎ ህዝብና ኣጅኻ ኢልና ጥራይ ነተባብዓዮ እምበር ድሕሪ ውድቕት እዚ ዘሎ ስርዓት ተወዲቡ ዘሎ መራሕ ውድብ ወይ ኣባል ውድብ ካብ ስደት ናብ ዓዲ ዝኣቱ ፖለቲካዊ ሐይሊ የለን። ምክንያቱ ከምዚ ዘሎናዮ ተፈላሊኻ ሰለዘይፍጠር፣ ተፈላሊና ንባዕልና ዕንቅፋት ንኸውን ኣሎና ብኣንጻሩ ድማ ንጸላኢ ሰናይን መሐጎሲን ኹንና ኣሎና። ቐድም ዘሎ ጉድለታትና ንኣርም እሞ ደሐር ኣብ ኩሉ ክንበጽሖ።

ኩሉ ብጸገም ህዝቢ ዝግደስ ኣብ ፖለቲካውያን ውድባት ምንቕስቃስ ይኣክል ኣብ ማስመዲያ ማዕከናት ተወዲቡ ወይ ብውልቁ ኣንጻር ሐደ ዲክታቶር ይቃለስ ይሃሉ እምበር ኣብ ነንሕድሕዱ ተዘራሪቡ ኣብ ሐደ ኩባጽሖ ዘክእል መደብ ዕዮ የብሉን። እቲ ዝገደደ ድማ ኣብ ዘይጉዳዮም ኣብ ናይ ውሽጣዊ ጉዳይ መንግስቲ ኢትዮጵያን ክልል ትግራይን ተፈጠሩ ዘሎ ውግእ ኢሳያስ ምስ ኣምሐራ ውጊኑ ኢሎም ናይ ህልኽ ምክንያት ድዩ ካልእ ኣበር ሃልይዎም ኣብ ስደት ገለ እኩባት ናይ ማስመድያን ውልቀ ሰባትን ምስ ክልል ትግራይ ወጊናም ክሰርሑ ንርኢ ኣሎና። እቲ ጉዳይ ሃገርናኽ እንታይ ክኸውን ይደልይዎ ኣለዉ? ቡብፍታውካን ድልየትካን እትገብር ነገራት ውልቃዊ እምበር ምስ ጉዳይ ሃገር ዘተሓሕዝ ከም ዘይብሉ ዝኾነ ሰብ ካብ ደገፍቲ ወይ ቲቓወምቲ ኣቐዲሙ ነቲ ዝገብር እንታይ እገብር ኣሎኹ ኢሉ ተረዲኡ ፈላሊዩ ክርኢ ሐላፍነት ኣለዎ። ካብ ናይ ደገ ሐይልታት ዝፍኖ ፕሮፖጋንዳ ጽቡቕ ይኹን ሒማቕ ነቶም ዘርጋሕቱ ይምልከት ናብ ኤርትራን ህዝባን ዘቐንጹ ድፍረት ግን ተሐተቲ ኢዮም። ሰራዊት ኤርትራ ዋልታ ሃገርና ኢዩ። ሰራዊትና ክብረት ሃገርና ኢዩ ንሕና ድማ ነኹብር። ሐደ ሰብ ብዓይኑ ዝረኣዮ ጽቡቕ ይፈርድ፣ ዓይኑ ዓሚቱ ገበን ክግበር ከሎ ከምዘይርኣዮ ሰቕ ክብል ይክእልዩ። እዘንና ንሰምዓሉ ሰሚዕና ድማ ግቡእ መልሲ ንህበሉ፣ ሰሚዕና ውን ከበር ዘይንወስደሉ ኣሎ። ነዚ ኣብ ሃገርናን ህዝብናን ዝወርድ ዘሎ ገበናት ከምህዝቢ እንዳሰማዕናን እንዳረኢናን ሰቕ ክንብል ወይ ከበር ዘይብልና ክንከውን ናይ ባዕሉ ገበን ኢዩ። ሰብ ናብ ሰብ ዝብእ ናብ ገረቡ ከምዝብሃል ካብ ናትና ህዝቢ ሐሊፍና ምስ ካልኣት ህዝብታት ሕሰይሰይ ምባል ግን በዚ ይኹን ቦቲ ውርደት እምበር ፋይዳ የብሉን ሐደራ ሕድሪ ንሐሉ።

ክቡር ሰራዊትና ዋልታ ሃገርና፣

ሰራውትና ናብ ዶብና ክምለስ ኣለዎ፤

ዘለኣለማዊ ክብርን ዝኸርን ንስዑኣትና፤

ጉብረዝጊ ኣፍወርቂ